



राजस्थान राज्य उत्पादकता परिषद की ओर से आयोजित उत्पादकता पुरस्कार समारोह में उद्योग मंत्री राजेन्द्र पारीक से पुरस्कार ग्रहण करते जे.के. लक्ष्मी सीमेंट के सीईओ कणपत सिंह व अन्य अधिकारी अधिकारी। पत्रिका

‘उत्पादकता में कर्मचारियों का योगदान नहीं भूलें उद्यमी’

छह उद्यमियों को मिले पुरस्कार

जयपुर . किसी भी उद्योग की प्रगति को गति देने में उसके कर्मचारियों की सक्रिय भागीदारी भी जरूरी है। ऐसे में उत्पादकता बढ़ाने के लिए कर्मचारियों को प्रेरित करना और इसके बाद उनके योगदान को याद रखना भी जरूरी है।

उद्योग मंत्री राजेन्द्र पारीक ने यह बात गुरुवार को चैम्बर भवन में राजस्थान राज्य उत्पादकता परिषद की ओर से उत्पादकता व उत्कृष्टता पुरस्कार समारोह को मुख्य अतिथि के रूप में सम्बोधित करते हुए कही। पारीक ने राज्य में औद्योगिक निवेश का नया वातावरण तैयार होने का दावा करते हुए कहा कि आने वाले समय में राज्य में औद्योगिकीकरण व निवेश की गति बढ़ेगी।

निवेशकों को राज्य में दोस्ताना माहौल मिलेगा और सिंगल विण्डो एक्ट के कारण उनके कार्य भी तीव्रता से निपटेंगे। पारीक ने इस मौके पर

जे.के. लक्ष्मी सीमेंट, सिरौही, जे.के. ब्राइट सीमेंट, गोटन को सीमेंट क्षेत्र में राजीव अरोड़ा को रत्न व ज्वैलरी निर्यात क्षेत्र में और वावर एण्ड फेंब्रिक्स को टेक्सटाइल क्षेत्र में उत्पादकता के लिए तथा एकेएस बीयरिंग लिमिटेड व चीर सागर एक्सपोर्ट को बॉल बीयरिंग व रेडीमेड गारमेंट क्षेत्र में उत्कृष्टता के लिए पुरस्कृत किया। विजेताओं को ट्रॉफी व प्रमाणपत्र दिए गए।

इस मौके पर जे.के. लक्ष्मी सीमेंट के रामराज खाती, उम्मेदमल सुथार तथा मोहनलाल पुरोहित को श्रम पुरस्कार से सम्मानित किया गया। इन्हें पुरस्कार स्वरूप प्रमाणपत्र व पांच-पांच हजार रुपए नकद दिए गए। इससे पूर्व उत्पादकता परिषद के अध्यक्ष डॉ. के.एल. जैन ने बताया कि उत्पादकता में बढ़ोतरी के लिए मानव संसाधन के विकास पर जोर देने की आवश्यकता है।